

Í samráði við filmsumhvørvið er stýrisbólkur fyri film settur við hesi

Starvsskipan

§ 1. Endamál

- a. at skipa leistin fyri, hvussu almennur stuðul verður veittur til føroyska filmsgerð - til fyrireikingararbeiði, handrit, undanframleiðslu, framleiðslu, eftirarbeiði og útbreiðslu.
- b. at nøra um filmsumhvørvið í Føroyum og at stuðla útbreiðslu uttanlands
- c. at virka til, at ein filmsvinna kemur at virka í Føroyum.
- d. at tryggja, at játtanin til film verður býtt út eftir endamálinum við játtanini.

§ 2. Skipan

- a. í stýrinum eru átta limir.
- b. stýrslimir verða valdir soleiðis: Mentamálaráðið velur ein, Uttanríkis- og Vinnumálaráðið ein, Vinnuhúsið ein, Kringvarpið ein, Norðurlandahúsið ein, LISA ein, Føroysk Filmsfólk ein og Klippfisk ein. Harumframt er leiðarin fyri Filmhúsið við. Umboð fyri stovnar ella feløg kunnu ikki luttaka á stýrisfundi, um tey sjálvi hava sent umsókn, men kunnu senda annað umboð fyri seg.
- c. tey ráð, stovnar og feløg, ið hava valt stýrslim, gera sjálvi av, hvussu leingi teirra umboð verður sitandi í stýrinum.
- d. Formaður er umboð Mentamálaráðsins. Stendur á jøvnum við atkvøðugreiðslu, er atkvøða formansins avgerandi.
- e. stýrið hevur í minsta lagi 2 fundir um árið og hittist annars eftir tørvi.

§ 3. Uppgávur

- a. stýrið kann taka stig til serlig átøk í samsvari við endamálinum við filmsjáttanini, átøk ið kunnu vera við til at fremja føroyskar søgur egnaðar at filma og at siga føroyskar søgur á filmi. Dømi um slíkt átak kann vera innsavnan av føroyskum søgum. Her fær almenningurin høvi at senda uppskot, hugskot og søgur inn. Stýrið kann so gera søgurnar tøk at arbeiða víðari við og seta pening av til, at onkrar av søgunum verða framleiddar, t.d. sum stuttfilmur. Hesin móguleikin hjá stýrinum at seta gongd á egna verkætlanir kann eitt nú nýtast, um serlig høvi eru, ella um tørvur er á at seta gongd á.

- b. stýrið kann taka stig til almennar fundir, sum gera tað møguligt hjá komandi umsøkjara at kunna seg um treytir fyri umsóknir og har umsøkjara kunnu hitta onnur, sum ætla sær at søkja stuðul. Hesir fundir skulu byggja netverk millum filmsfólk og geva íblástur, eitt nú við at roynd filmsfólk luttaka og leggja lag á.
- c. stýrið kann virka sum ígongdsetari og kveikjari filmsumhvørvinum at gagni.

§ 4. Endurskoðan

- a. Starvsskipanin skal endurskoðast í minsta lagi 3. hvørt ár.

Januar 2015 (rættað nov. 2015 og nov. 2018)